

Şahyryň Lakamy

Category: Edebi makalalar, Kitapcy, Sözler

написано kitapcy | 22 января, 2025

Şahyryň lakamy ŞAHYRYŇ LAKAMY

«Edebiýat we sungat» gazetiniň redaksiýasyna baranymda, onuň işgärleriniň birnäçesi görnükli şahyr hem-de ýazyjy Pomma Nurberdiýew hakda gürrüň edişip oturan ekenler. Olaryň arasynda Pomma şahyry birki gezek görenler-de, onuň bilen duz-emek bolanlar-da bardy.

Söhbet barha gyzyşdy. Her kim edebiýatda uly yz galdyran söz ussady bilen duşuşyklaryny ýatlaýardy. Men şonda şahyryň hakyky adynyň Amangeldidigini bilip galdym. Gürrüň söz ussadynda «Pomma» diýen lakamyň goýluşyna ýetende, söhbetdeşleriň biri:

– Näçe tirkeşsegem, näme üçin oňa Pomma diýlendigini soramandyrys – diýdi.

Şol pursatda hormatly mugallymymyz professor Öde Abdyllyýew bu barada aýdan sözleri hakydama geldi. Menem söhbetdeşligiň synçysy bolup oturman, oňa goşulaýyn diýip, eşiden gürrüňimi aýdyp berdim.

Pomma Nurberdiýew ýaşlygynda ýetim galyp, agyr günleri başyndan geçiripdir. Şahyr oglanlykda bir barly adamyň malyny bakyp, gün-güzeran görüpdir. Şol baýyň Pomma bilen ýaşytdaşrak Mommy atly ogly bar eken.

Günlerde bir gün baýyň öýüne uzak ýerden myhman gelipdir. Onuň gözi horaşaja geýnen oglanjyga düşüpdir. Myhman öý eýesinden:

– Bu kim? – diýip sorapdyr. Baý degişme äheňinde:

– Aý, Mommy-Pommydyr-da – diýip, jogap beripdir.

Şondan soň onuň ady Pomma bolup galyberipdir – diýip hormatly mugallymymyz gürrüň beripdi.

Hojaberdi HOJADOW. Edebi makalalar